
sabhApUjA

సభాపూజా

Document Information



Text title : sabhApUjA

File name : sabhApUjA.itx

Category : misc, pUjA

Location : doc_z_misc_general

Transliterated by : Parameshwar Puttanmane poornapathi at gmail.com

Proofread by : Parameshwar Puttanmane poornapathi at gmail.com

Latest update : August 22, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 3, 2023

sanskritdocuments.org



సభాపూజా



బ్రాహ్మణేభ్యో మహదభ్యశ్చ వేదవిదోభ్యో విశేషతః ।
పురాణశాస్త్ర విదభ్యశ్చ సర్వేభ్యో వై నమోనమః ॥ ౧॥

పుత్రోత్సవే మౌఞ్జోబద్ధే కన్యాయాః ప్రథమార్తవే ।
వివాహే యజ్ఞసమయే బిన్నహం పఞ్చసు స్మృతమ్ ॥ ౨॥

పూర్వం సభాం నమస్కృత్య పశ్చాదాసనపూర్వకమ్ ।
కృతోష్పచారం కాలీనం సభాం స్తోతుం సమారభేత్ ॥ ౩॥

వరాయ వరవేషాయ గురూణాం సుహృదామపి ।
ఉపచారస్తు కర్తవ్యో మఙ్గలో మఙ్గలాయనైః ॥ ౪॥

అర్చయేదృత్విగాచార్యనృపవిద్యత్సుహృద్వరాన్ ।
ఆగతాన్ స్వగృహం గేహీ యథా విభవమాదరాత్ ॥ ౫॥

గామ్భీర్యం జలధౌ స్థిరత్వమచలే తేజోధికం భాస్కరే
శౌర్యం శాస్త్రనవే నయస్సురగురౌ త్యాగస్తు సూర్యాత్మజే ।
పక్షైకో గుణ ఏవ తేషు నిహితో యుష్మాసు సర్వేగుణాః
తిష్ఠన్వేవ ధరామరాన్ హరిపరాన్ కస్త్రోతుమీశః ఊతౌ ॥ ౬॥

భవంతస్సర్వజ్ఞాః సకలభువనే రూఢయశసో
వయం తావద్బాలాః సరసవచనే నైవ నిపుణాః ।
తథాపీయం వాణీ విశతు భవతాం కర్ణకుహరే
కిశోరస్యాలాపః ఖలు భవతి పిత్రోరతిముదే ॥ ౭॥

మహత్యా గదయా యుక్తాం సత్యభామాసమన్వితామ్ ।
సుదర్శనధరాం వందే సభాం విష్ణోరివాకృతిమ్ ॥ ౮॥

విద్యన్నదీవ్రాతసహస్రపూర్ణం తథా సహస్రప్రభురత్నపూర్ణమ్ ।
వేదాంతవాక్యార్థతర్కణ్ణోలం సభా సముద్రం ప్రణమామి మూర్ధ్నా ॥ ౯॥

సభామణ్డలమిత్యేకే సభారత్నం తు కేచన ।

సభాసముద్రమితరే సదసో లక్షణత్రయమ్ || ౧౦||

ఆశీః పూర్వకమిత్యేకే నమః పూర్వం తు కేచన |

భిన్నహం వేదపూర్వం స్యాదితి సర్వైర్వినిశ్చితమ్ || ౧౧||

స్వస్తీతి ప్రతిభాషితో మునివరైః సంస్తూయమానస్సురైః

పార్యే పద్మజపద్మనాభపురుహూతాద్వైర్జయేత్యర్చితః |

అగ్రే చాప్సరసాం గణైరహరహర్షుత్యద్భిరాహ్లాదితః

సస్తుష్టో గిరిజావివాహసమయే స్యాత్సమృదేనో మృడః || ౧౨||

సర్వాశా పరిపూరణక్షమకరం సర్వోపకారోదయం

సన్మార్గాభిరతం సమస్తతమసః ప్రధ్వంసి సత్యాస్పదమ్ |

బ్రహ్మీవాసమశేషవేదనిలయం విద్యాధరారాధితం

ప్రఖ్యాతం భువి భానవీయమివ వో వందే సభామణ్ణలమ్ || ౧౩||

విదితచతురభాషా భారతీ భాలభూషా

వ్యపగతబహుదోషా చన్ద్రికోద్యన్మనీషా |

హృదయతిమిరపూషా జ్ఞానవిద్యావిశేషా

మమ భవతు సుతోషా భూసురాణాం సభైషా || ౧౪||

వేదపూర్వం తు ,

ఓం నమః సదసే | నమః సదసస్పతయే |

నమః సఖీనాం పురోగాణాం చక్షుషే |

నమో దివే | నమః పృథివ్యై | సప్రథసభాం మే గోపాయ |

యే చ సభ్యాః సభాసదః | తానింద్రియావతః కురు |

సర్వమాయురుపాసతామ్ || ౧౫||

అహేబుద్ధియ మన్తం మే గోపాయ | యమృషయస్త్రయీ విదా విదుః |

ఋచః సామాని యజుఃషి | సా హి శ్రీరమృతా సతామ్ || ౧౬||

అభ్యుత్థానం చాసనం స్వాగతోక్తిః పాద్యం చార్ఘ్యం మధుపర్కాచమో చ |

స్నానం వాసో భూషణం గన్ధమాత్యే ధూపో దీపస్సోపహారః ప్రణామః || ౧౭||

అభ్యుత్థానమథాసికా వితరణం భూయో వచస్సాగతమ్ |

పాద్యం వ్యాజనమక్షతం క్రమవశాదర్ఘ్యం నిరర్ఘ్రియమ్ ||

కేచిత్ప్రాహురిమాన్ షడుత్తమతమానత్రోపచారాన్ పరే |

బ్రూయాద్యస్తనమేకమర్హణవిధిం యన్మాదృశా తత్క్షమమ్ ॥ ౧౮ ॥

నాస్తి సత్యాత్పరో ధర్మస్సన్తుష్టిర్నాత్మజాత్పరా ।

నాన్నదానాత్పరం దానం వన్దనానోపచారకమ్ ॥ ౧౯ ॥

సత్యాదధికో ధర్మో నాస్తి । పుత్రోత్సవాదపరః సన్తోషో నాస్తి ।

అన్నదానాదధికదానం న విద్యతే । వన్దనాదధిక ఉపచారో నాస్తి ।

తస్మాద్యస్తనోపచారేణైవ సర్వేష్యుపచారాః కృతాస్సన్న్వితీ మదీయా

విజ్ఞాపనా ॥ సర్వేభ్యో నమస్కారాః ॥

॥ ఇతి సభా పూజా ॥

సంక్లృహకః


విద్వాన్ పరమేశ్వర భట్టః

పుట్టనమనే

Encoded and proofread by Parameshwar Puttanmane poornapathi at gmail.com

——
sabhApUjA

pdf was typeset on February 3, 2023

——
Please send corrections to sanskrit@cheerful.com

